

# परी चौक से हरिद्वार तक अब सरपट दौड़ेंगे वाहन

महकार माटी II ग्रेटर नोएडा

यहां के परी चौक से बोडाकी रेलवे जंक्शन और जीटी रोड तक बनाए जा रहे 105 मीटर चौड़े रोड को अथॉरिटी ने अब सिकंदराबाद के पास कोटा सनोटा गंगनहर तक बनाने का निर्णय लिया है। अथॉरिटी ने सर्वे कर इस रोड का लेआउट भी तैयार कर लिया है। यह रोड बीच में पलवल से लेकर पानीपत, बागपत के लिए बनाए जा रहे ईस्टर्न पैरीफेरल एक्सप्रेस को भी टच करेगी। इस रोड पर एक रेलवे ब्रिज और 2 फ्लाईओवर भी बनाए जाने की योजना है।

ग्रेटर नोएडा अथॉरिटी परी चौक से अल्फा कमर्शाल बेल्ट, हेस्टिज क्लब,

विप्रो के सामने से सीधे बोडाकी रेलवे स्टेशन उससे आगे जीटी रोड तक 105 मीटर चौड़ी रोड का निर्माण करा रही है। यह रोड बोडाकी तक लगभग तैयार है। बोडाकी रेलवे स्टेशन के पास ओवरब्रिज और जीटी रोड तक जोड़ने के लिए इस रोड का निर्माण अथॉरिटी एक निजी बिल्डर के साथ मिलकर कराएगी।

अथॉरिटी के ओएसडी प्रोजेक्ट के अनुसार 105 मीटर चौड़े रोड को सिकंदराबाद के नजदीक कोटा सनोटा गंगनहर तक करीब 16 किलोमीटर और आगे बढ़ा दिया गया है। यह सड़क कोटा सनोटा से गंगनहर के किनारे हरिद्वार पुरकाजी तक बनने वाले एक्सप्रेस-वे में मिल जाएगी।